

مطبوعاتې اعلامیه

د مسلمانې ښځې لپاره د هغې د ډال؛ خلافت په نشتون کې سل کاله تیاري، سپکاوی او نهیلي

دا رجب د اسلامي امت په تاریخ کې یو بل مهم پړاو رایادوي - زموږ د غوره دولت او اسلامي مشرۍ د راپرځېدو ۱۰۰ کاله پوره شول؛ هغه دولت چې د اسلام د دښمن مصطفي کمال او غربي استعماري حکومتونو په لاس ړنگ شو. دې ناورین دمسلمانو ښځو، ماشومانو او کورنیو پر ژوند ناوړه اغیزه وکړه، ځکه چې دوی یو داسې دولت له لاسه ورکړ چې تل د دوی د حقونو، عزت او هوساینې ساتونکی و. رسول الله صلی الله علیه وسلم فرمایي:

«الإمامُ راعٍ وهو مَسئُولٌ عن رَعِيَّتِهِ»

ژباړه: «امام د شپون په څېر دی او د خپل رعیت مسولیت لري»

په تېرو سلو کالو کې، د خلافت په نشتون کې، د مسلمانو ښځو ژوند له مرگ، ويجاړۍ، سپکاوي، بې وسۍ او نهیلي سره مخ دی. دوی او ماشومان یې د استعماري جگړو اصلي قربانیان دي او په اسلامي خاورو کې د غرب په ملاتړ د سیکولر دیکتاتورانو ظالم حاکمیت او وحشیانه اشغال د مسلمانانو نسل وژني. کله چې اسلام حاکم و، هغه وخت د مسلمانې ښځې د ساتنه او هغې ته پاملرنه اصلي مسله وه، حاکمانو یې د عزت د ساتلو لپاره لښکرونه لېږل... نن په داسې یوه نړۍ کې ژوند کوو چې خلافت نشته او مسلمانې ښځې ځورول کېږي، له لوړې سره لاس او گړېوان دي، زنداني کېږي، شکنجه ورکول کېږي، جنسي تېری پرې کېږي او د اسلام د دښمنانو له لوري قرباني کېږي. د دوی د مرستې لپاره نه یوازې دا چې هېڅ لښکر نه بسیج کېږي، بلکې هېڅ دولت چمتو نه دی چې د دوی عزت وساتي.

سربېره پر دې، د اسلامي قانون په نشتون کې، اسلامي خاورې د ښځو پر وړاندې د لوړې کچې تاوتریخوالي او د هغوی د ناموس پر وړاندې له سرغړونې سره مخ شوې دي. د غربي لیبرال ارزښتونو د شتون له امله یې د بد اخلاقي، مادیت پالنې او فساد له ډېروالي سره مخ کېږي، تر څو د ځوانانو ذوقونه مسموم کړي او له خپل دین څخه یې وباسي. د دې لیبرال ارزښتونو راوړل، د اسلام ټولنیز او کورني قوانین گډوډ کړي دي او د کورنیو د پاشل کېدو لامل شوي دي، چې په پایله کې ښځې، سړي او ماشومان له یو ډول ستونزو او کړاوونو سره لاس او گړېوان دي. سربېره پر دې، د اسلامي نظام په نشتون کې، د دغو بې کفایته او فاسدو رژیمونو تر حاکمیت لاندې، ښځې له هغو حقونو بې برخې دي چې الله سبحانه و تعالی ورکړي دي؛ لکه په لوړ کیفیت زده کړې، روغتیايي پاملرنې او ... همدا راز، د خلافت په له منځه وړلو سره، ښځې له یو داسې دولت څخه بې برخې شوې چې د دوی مالي

لگښتونه او امنیت يې تامین کړی و. اوس له مجبوري د ځان تمویل پخپله کوي، ډېری وختونه ناوړه اعمال تر سره کوي او په لارو او کوڅو کې سوال کوي يا هم د خپل ځان د بقا لپاره له کثافتاتو څخه د خپل گېډي د مړولو لپاره گټه اخلي. دوی د دولت په نشتون کې له هغو ټولو امتیازاتو څخه بې برخې دي چې دوی ترې گټه اخیسته او د ځمکې له سر څخه يې د بېوزلۍ لمن ورتوله کړې وه، هغه دولت چې د خلکو لپاره يې سوکالي راوړې وه، لومړنیو زده کړو ته يې لاره هواره کړې وه او د روغتیايي خدماتو لپاره يې تاسیسات رامنځ ته کړي وو، چې بنځینه او نارینه ترې گټه پورته کړي. په حقیقت کې؛ د ډال، خلافت په نشتون کې، هغه رنځونه، کړاوونه او زیانونه چې بنځو زغملي دي، بې ساري او له زغم وتلي دي.

له همدې امله، دا کمپاین د هغه نړیوال کمپاین برخه ده چې د حزب التحریر له لوري د حزب د امیر، جیید عالم شیخ عطا بن خلیل ابو الرشته په لارښوونه تر «د خلافت له راپرځېدو یوه پېړۍ وروسته... ای مسلمانانو، خلافت تاسیس کړئ!» سرلیک لاندې پیل شوی دی. د حزب التحریر مرکزي مطبوعاتي دفتر کې د بنځو برخې خپل نړیوال کمپاین په همدې رجب میاشت کې پیل کړی دی، تر څو د نړۍ په کچه د مسلمانو بنځو په ژوند کې د خلافت د له منځه وړلو له امله له درد او غم څخه ډکې پېښې روښانه کړي او همدا راز هغه لیدلوری وړاندې کړي چې د بنځو رښتیني حقوق، رول او حیثیت، چې راشده خلافت يې د اسلامي قانون په چوکاټ کې غوښتنه کوي بیان کړي، تر څو د بنځو پر وړاندې د تاوتریخوالي په اړه ډېرې غلط فهمۍ او دروغ له منځه یوسي. په دې مبارزه کې مور، د حزب التحریر د بنځو برخه وایو چې نور د ظلم او زغم ۱۰۰ کلونه بس دي! مور اړتیا لرو چې د اسلامي امت د تاریخ دا تیاره څپرکي ته د پای ټکی کېږدو. ای مسلمانانو! مور له تاسو څخه غواړو چې د دې مهم کمپاین ملاتړ وکړئ او له هغو کسانو څخه شی چې د دویم راشده خلافت د تاسیس لپاره يې د الله سبحانه و تعالی په مرسته ملاتړ لري ده!

کمپاین په لاندو پتو راسره وڅاری:

<http://www.hizb-ut-tahrir.info/en/index.php/hizbuttahrir/20797.html>

فیسبوک پاڼه:

<https://www.facebook.com/womenscmoht/>

#ReturnTheKhilafah

أقيموا_الخلافة#

#YenidenHilafet

خلافت_بیا_تاسیس_کړی#

ډاکټر نسرين نواز

د حزب التحرير- مرکزي مطبوعاتي دفتر د بنځو برخې مشره

۱۴۴۲هـ.ق کال، د رجب ۱

۲۰۲۱م کال، د فبرورۍ ۱۲مه

د صدور گڼه: ۱۴۴۲/۰۲۳